



گورنر KATHY HOCHUL

فوری ریلیز کے لیے: 3/5/2023

گورنر HOCHUL نے مالی سال 2024 کے بجٹ کے حصے کے طور پر نیو یارک اسٹیٹ میں زراعت کے لیے تاریخی سرمایہ کاری پر روشنی ڈالی

زرعی صنعت میں خاطر خواہ سرمایہ کاری فوڈ سپلائی چین کی معاونت کرتی ہے اور مقامی کھانوں اور کاروباروں کو فروغ دیتی ہے

سرمایہ کاری کا ٹیکس کریڈٹ، افرادی قوت کی تعمیر، مقامی کاوشیں کسانوں اور زرعی مزدوروں کے کام آئیں گی

گورنر Kathy Hochul نے آج مالی سال 2024 کے بجٹ میں نیو یارک کی زرعی صنعت کے لیے تاریخی معاونت پر روشنی ڈالی۔ گورنر Hochul کے ان کے 2023 کے اسٹیٹ آف دی اسٹیٹ خطاب میں کسانوں اور خوراک کی پیداوار کی مقامی پائپ لائن کے ساتھ مضبوط وابستگی کی عکاسی کرتے ہوئے، اس بجٹ میں خوراک سازی اور ریاست کی جانب سے مقامی خوراک کی خریداری؛ کسانوں اور کھیت مزدوروں کی معاونت کے لیے ایک قابل واپسی انویسٹمنٹ ٹیکس کریڈٹ کے قیام؛ فارم کی افرادی قوت کی تعمیر اور مقامی سطح پر کمیونٹی اور شہری فارمنگ کی معاونت کے لیے پروگرامنگ؛ کرافٹ بیوریج کی صنعت میں اضافے کے لیے نئے اقدامات؛ اور دیگر کے لیے خاطر خواہ سرمایہ کاریاں شامل ہیں۔ اس کے علاوہ، یہ زراعت کے لیے ریکارڈ توڑ والی مقامی امدادی فنڈنگ کا مسلسل دوسرا سال ہے، جو نیویارک میں تحقیق، ترقی، مارکیٹنگ اور پرموشن پروگرامنگ فراہم کرتا ہے۔

"نیو یارک کے کسان ہماری ریاست کی ریڑھ کی ہڈی ہیں اور زرعی صنعت ہماری معیشت کا لازمی جزو ہے،" گورنر Hochul نے کہا۔ "یہ خاطر خواہ سرمایہ کاریاں نیو یارک کے کسانوں کی معاونت جاری رکھیں گی تاکہ وہ ہمارے دسترخوانوں تک تازہ خوراک پہنچانا جاری رکھیں، ہماری دیہی کمیونٹیز کو ترقی پانے میں مدد دیں اور اس بات کو یقینی بنائیں کہ ہمارے خوراک اور مشروبات کے کاروبار آنے والے کئی سالوں تک پھلتے پھولتے رہیں۔"

خوراک کی سپلائی چین میں بہتریاں

مالی سال 2024 کے بجٹ نیو یارک کی زرعی پیداوار کی طلب میں اضافے، نیو یارک کی خوراک کی سپلائی چین کو مضبوط بنانے اور اس بات کو یقینی بنانے کے لیے مستحکم سرمایہ کاریاں شامل ہیں کہ نیو یارک کے تمام باشندے تازہ مقامی خوراکیں پیدا کرنے اور ان تک رسائی کے قابل ہوں۔ بجٹ \$2 ملین کی فنڈنگ کے ذریعے نیو یارک کی کمیونٹی گارڈن پروگرامنگ میں اضافہ کر رہا ہے، اور اس میں \$10 ملین کا ایک گرانٹ پروگرام ریاست کی پسماندہ کمیونٹیز اور علاقوں میں بنیادی ڈھانچے کی معاونت کے ساتھ ساتھ فارم مارکیٹس، سپر مارکیٹس، خوراک کے کوآپریٹوز کے قیام میں معاونت کے لیے شامل ہے۔ یہ پروگرام روایتی طور پر پسماندہ کمیونٹیز میں خوراک تک رسائی کے مواقع کو بہتر بنائے گا۔

ہمارے اسکولز کے لیے نیو یارک کی اور زیادہ مصنوعات

مالی سال 24 کے بجٹ میں مقامی پیداوار کنندگان سے کھیتوں کی مصنوعات خریدنے میں اسکول ڈسٹرکٹس کی مدد کے لیے ٹولز بھی شامل کیے گئے ہیں، جو یقینی بنائے گا کہ نیو یارک ہی نیو یارک کا اولین اور بہترین خریدار رہے۔ بالخصوص، بجٹ اسکولز پر لاگو صوابدیدی خریداری کی حد کو بڑھا کر \$150,000 تک لے جاتا ہے، یہ سابقہ حد میں ایک خاطر خواہ اضافہ ہے۔ ریاست نیو یارک میں مقامی خوراک کی پیداوار کو مزید تقویت دیتے ہوئے، بجٹ

مقامی اسکول ڈسٹرکٹس کو پانچ سال کے دورانیے پر محیط \$50 ملین فراہم کر رہا ہے تاکہ کھانا پکانے کی سہولیات میں معاونت کی جائے جو نیو یارک کے فارمز کی تازہ مصنوعات کو اسکول کے K تا 12 جماعت کے بچوں کے لیے کھانا بنانے میں استعمال کرنے میں معاون ہوں گی۔ اسکول میں خوراک کے بنیادی ڈھانچوں کا گرانٹ منصوبہ اسکولوں کو فارم کی مصنوعات کو جمع کرنے، ذخیرہ کرنے، پروسیس کرنے اور تیار کرنے کے لیے درکار وسائل فراہم کرے گا، اور گھر کے غذائیت بخش کھانے پکانے کو ممکن بنائے گا جو اسکول کے بچوں کے لیے وہیں پر تیار کیے جائیں گے۔

مقامی پیداوار کنندگان کی معاونت

ریاست بھر کے مقامی کسانوں کو اضافی معاونت فراہم کرتے ہوئے، بجٹ کسانوں کے 20 فیصد انویسٹمنٹ ٹیکس کریڈٹ کو پانچ سال کے لیے قابل واپسی بنا رہا ہے۔ یہ کریڈٹ کسانوں کو ان کے منافع بخش ہونے سے بلا تعلق دستیاب ہو گا اور یہ اس سال میں لاگو ہو گا جس میں سرمایہ کاری کی جائے گی۔ یہ انتہائی اہم معاونت فارم پر پیداوار میں اضافی سرمایہ کاری کے لیے حوصلہ افزائی فراہم کرتی ہے، جیسے ایکویمنٹ کی خریداری، بشمول جدید ترین این ایروبک بائیو ڈائیسٹرز جو اخراجوں میں کمی لا سکتے ہیں۔ ایک ایسے دور کے بعد جب نیو یارک کے فارمز کو کئی مشکلات کا سامنا رہا ہے، بشمول عالمی وباء کے باعث سیلائی چین میں بار بار تعطل، منڈی میں غیر یقینی صورتحال اور افرادی قوت کی لاگت میں اضافہ، یہ ٹیکس کریڈٹ نیو یارک کے ہر حجم کے پیداوار کنندگان کو مستقبل میں بہتر طور پر مقابلہ کرنے کے لیے اپنے فارم کی ایکویمنٹ اور افعال کو جدید بنانے میں مدد دے گا۔

مستقبل کو مدنظر رکھتے ہوئے، بجٹ میں \$1 ملین ریاست میں ایک مضبوط زرعی پائپ لائن تیار کرنے کے لیے شامل ہیں تاکہ نیو یارک کی زرعی صنعت کو آنے والے کسی سال تک مضبوط بنا دیا جائے۔ اس میں شامل ہو گا ساری صنعت میں انٹرن شپس اور اپریٹس شپس کی شناخت کے لیے کلیدی متعلقین کے ساتھ کام کرنا اور تعلیمی اداروں کے ساتھ یہ یقینی بنانے کے لیے کام کرنا کہ صنعت کو درکار لازمی ہنر اور معیارات طلباء کو سکھانے جا رہے ہیں۔ اس اقدام میں تارک وطن افراد اور پناہ کے متلاشی افراد کا زرعی اور خوراک کی صنعت کی ملازمتوں سے رابطہ کروانے پر بھی توجہ مرکوز کی جائے گی، بشمول قانونی خدمات کے لیے فنڈنگ بڑھانے کی تجویز، جو ان افراد کو کام کرنے کی قانونی حیثیت حاصل کرنے میں معاونت فراہم کرے گی۔ گورنر Hochul محکمہ زراعت اور مارکیٹس کو بھی یہ ہدایت کریں گی کہ تارک وطن کارکنوں کی ملازمت کی خدمات میں معاونت، جیسے اسکریننگ، زبان کی تعلیم، بنیادی ہنروں کی تعمیر اور ملازمت پر رکھوائے جانے کے لیے زرعی تنظیموں کے ساتھ شراکت داری کریں۔

کرافٹ بیوریج پروڈیوسرز کو سپورٹ کرنا

بجٹ ڈسٹریلز اور وائنریوں، بشمول فارم پر مبنی مشروبات کے پروڈیوسرز، کے لیے الکوحل بیوریج پروڈکشن کریڈٹ (Alcoholic Beverage Production Credit, ABPC) کو بھی بڑھاتا ہے۔ یہ کریڈٹ وائن اور ڈسٹل اسپرٹ کے لیے بڑھایا گیا ہے تاکہ ایکسائز ٹیکس کو آف سیٹ کیا جا سکے، جو نیویارک اسٹیٹ میں پیدا ہونے والے پہلے 500,000 گیلن پر لگایا جاتا ہے، اور یہ مشروبات کی دو کلاسوں کے درمیان بہتر برابری فراہم کرتا ہے۔ نیویارک فی الحال وائن کی پیداوار میں ریاستوں میں تیسرے اور کرافٹ ڈسٹریلز میں دوسرے نمبر پر ہے۔

زرعی میلوں میں بہتری

بجٹ نیویارک کے کاؤنٹی میلوں اور گریٹ نیو یارک اسٹیٹ فیئر کو بھی کلیدی فنڈ فراہم کرتا ہے، جو نیویارک کی زراعت کے اہم حصے ہیں جو عوام کو اس اہم صنعت اور اس کی روایات سے جوڑتے ہیں۔ بجٹ میں کاؤنٹی میلوں میں \$2 ملین کی سرمایہ کاری شامل ہے جو کہ ان کی مارکیٹنگ اور فروغ میں مدد فراہم کرے گی تاکہ گورنر Hochul کا کاؤنٹی میلوں اور گریٹ نیویارک اسٹیٹ فیئر کے درمیان ہم آہنگی کو بڑھانے اور ریاست بھر میں تمام میلوں میں نوجوانوں اور زرعی پروگرامنگ کے اقدامات کو بہتر بنانے کے مواقع بڑھانے کا عزم پورا کیا جا سکے۔

نیویارک اسٹیٹ ایک فروغ پزیر زرعی صنعت کا گھر ہے، اس کے کھیت اور کھانے پینے کے کاروبار نیویارک کی معیشت کے لیے اہم ہیں۔ ریاست 30 سے زیادہ اجناس کی پیداوار میں سرفہرست دس میں شمار ہوتی ہے، جبکہ ریاست کی صرف ایک چوتھائی سے زیادہ زمین زراعت کے لیے وقف ہے - تقریباً 70 لاکھ ایکڑ۔ نیو یارک کاتیج پنیر، کھٹی کریم اور دہی کی پیداوار میں پہلے نمبر پر ہے — ڈیری انڈسٹری ریاست کا سب سے بڑا زرعی شعبہ ہے۔ میپل

سیرپ، سیب، گوبھی، اور سنیپ بینز دوسرے نمبر پر ہیں؛ جبکہ انگور تیسرے نمبر پر ہیں۔ نیو یارک چھوٹے اور بڑے زرعی آپریشنز کا گھر ہے، اور ریاست اور پوری دنیا میں خوراک اور فارم سے تیار کردہ مصنوعات بھیجنے کے لیے کچھ نمایاں ترین اور جدید ترین طریقے استعمال کرتی ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)